

04-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సదా శ్రీమతానుసారము నడుచుకోవాలి - ఇదే శ్రేష్ఠమైన పురుషార్థము,  
శ్రీమతానుసారముగా నడుచుకొనుట వలన ఆత్మ టిపము వెలుగుతుంది ”

ప్రశ్న:- పూర్తి పురుషార్థమును ఎవరు చేయగలరు? ఉన్నతమైన పురుషార్థము ఏది?

సమా:- బుద్ధియోగము లేక గమనమును ఒక్కరి పై ఉంచినవారే పురుషార్థమును పూర్తిగా చేయగలరు. తండ్రికి పూర్తిగా సమర్థణ కావడమే అన్నింటికంటే ఉన్నతమైన పురుషార్థము. సమర్థణయ్యే పిల్లలు తండ్రికి చాలా ప్రియమనిపిస్తారు.

ప్రశ్న:- సత్తమైన దీపావళి జరుపుకొనుటకు బేహద్ తండ్రి ఏ సలహాను ఇస్తారు?

సమా:- బేహద్ పవిత్రతను ధారణ చేయండి. ఇక్కడ బేహద్ పవిత్రముగా తయారయ్యే ఉన్నతమైన పురుషార్థము చేసినప్పుడు లక్ష్మీ-నారాయణుల రాజ్యమునకు వెళ్లగలరు అనగా సత్తమైన దీపావళి అనగా పట్టాభిషేక దినమును జరుపుకోగలరు.

ఓంశాంతి. పిల్లలు ఇక్కడ కూర్చుని ఏమి చేస్తున్నారు? నడుస్తూ, తిరుగుతూ లేక ఇక్కడ కూర్చుని తల పై గల జన్మ-జన్మల పాపమును స్మృతి యాత్ర ద్వారా వినాశనము చేసుకుంటున్నారు. మనము తండ్రిని ఎంత స్మృతి చేస్తే అంత పాపము సమాప్తమవుతుందని ఆత్మకు తెలుసు. తండ్రి బాగా తెలియజేశారు - భలే ఇక్కడ కూర్చుని ఉన్నా ఎవరైతే శ్రీమతమును అనుసరిస్తారో వారికి తండ్రి ఇచ్చే సలహాలు బాగున్నాయనిపిస్తుంది. బేహద్ తండ్రి, బేహద్ పవిత్రముగా తయారవ్వాలని సలహా ఇస్తారు. బేహద్ పవిత్రముగా తయారగుటకు మీరిక్కడకు వచ్చారు, ఆ విధముగా, స్మృతియాత్ర ద్వారానే తయారవుతారు. కొందరైతే పూర్తిగా స్మృతే చేయలేరు, కొందరు స్మృతియాత్ర ద్వారా మా పాపాలు సమాప్తము చేసుకుంటున్నామని భావిస్తారు. అనగా స్వయము కళ్యాణము చేసుకుంటున్నామని భావిస్తారు. బయట వారికి ఈ విషయాలు తెలియవు. తండ్రి మీకు మాత్రమే లభించారు, మీరు తండ్రి దగ్గరే ఉంటారు. మేమిప్పుడు ఈశ్వరీయ సంతానమైనాము, ఇంతకు మునుపు ఆసులీ సంతానంగా ఉండేవారమని మీకు తెలుసు. మనమిప్పుడు ఈశ్వరీయ సంతానమై, వారి సాంగత్యములో ఉన్నాము. మంచి సాంగత్యము తేలుస్తుంది, చెడు సాంగత్యము ముంతుంది (సంగ్ తారే, కుసంగ్ బోరే),..... అని గాయనము కూడా ఉంది కదా. మనము ఈశ్వరీయ సంతానము కావున ఈశ్వరీయ మతానుసారమే నడుచుకోవాలి, మన్మతానుసారము నడుచుకోరాదని క్షణ-క్షణము పిల్లలు మరచిపోతూ ఉంటారు. మానవుల మతమును మన్మతము అని అంటారు. మానవుల మతము ఆసులీ మతముగానే ఉంటుంది. స్వీయ కళ్యాణమును కోరుకునే పిల్లలు సతోప్రధానమగుటకు తండ్రిని బాగా స్మృతి చేస్తూ ఉంటారు. సతోప్రధానమునకు మహిమ కూడా ఉంది. నెంబరువారుగా సుఖధామమునకు అధికారులుగా అవుతామని తెలుసు. ఎంతెంత శ్రీమతానుసారము నడుచుకుంటే, అంత ఉన్నత పది పొందుతారు, ఎంత తమ మతమును అనుసరిస్తే అంత పదవీ భ్రష్టులైపోతారు. స్వయం కళ్యాణము చేసుకొనుటకు తండ్రి ద్వారా ఆదేశాలు లభిస్తూనే

ఉంటాయి. ఇది కూడా పురుషార్థమేనని తండ్రి తెలిపించారు. ఎవరు ఎంత స్మృతి చేస్తారో అంత వారి పాపాలు కూడా సమాప్తమైపోతాయి. స్మృతి యాత్ర చేయకుండా పవిత్రముగా కాలేరు. లేస్తూ, కూర్చుంటూ, నడుస్తూ ఇదే తపన ఉండాలి. పిల్లలైన మీకు ఎన్ని సంవత్సరముల నుండి శిక్షణ లభిస్తూ ఉన్నప్పటికీ మేము చాలా దూరముగా ఉన్నామని భావిస్తారు. తండ్రిని అంతగా స్మృతి చేయలేరు. సతోప్రధానముగా తయారగుటకు చాలా సమయము పడ్తుంది, ఇంతలో శరీరము వదలేస్తే కల్ప-కల్పము తక్కువ పదవి పొందుతారు. ఈశ్వరుని సంతానమైనందున వారి ద్వారా వారసత్వమును పూర్తిగా పొందుకునే పురుషార్థము చేయాలి. బుద్ధి ఒక్కరి వైపే ఉండాలి. మీకిప్పుడు శ్రీమతము లభిస్తుంది. వారు అత్యంత ఉన్నతమైన భగవంతుడు. వారి మతమును అనుసరించకపోతే చాలా మోసపోతారు. నడుచుకుంటున్నారా, లేదా? అని మీకు తెలుసు, శివబాబాకు తెలుసు. మీతో పురుషార్థము చేయించేవారు శివబాబా. దేహధారులందరూ పురుషార్థము చేస్తారు. వీరు కూడా దేహధారియే, వీరితో శివబాబా పురుషార్థము చేయిస్తారు. పిల్లలే పురుషార్థము చేయాలి. పతితులను పావనముగా తయారుచేయుటే ముఖ్యమైన విషయము. ప్రపంచములో చాలామంది పవిత్రముగా ఉంటారు. సన్యాసులు కూడా పవిత్రముగా ఉంటారు. వారు ఒక్క జన్మకు మాత్రమే పావనముగా అవుతారు. ఈ జన్మలో బాల బ్రహ్మచారులుగా కూడా చాలా మంది ఉంటారు. వారు ప్రపంచమంతా పవిత్రముగా ఉండుటకు సహాయమును చేయలేరు. శ్రీమతానుసారము పావనమైనప్పుడే ప్రపంచమును పావనముగా తయారు చేయు సహాయమును చేయగలరు.

మీకిప్పుడు శ్రీమతము లభిస్తూ ఉంది. జన్మ-జన్మల నుండి అసురుల మతమును అనుసరించారు. ఇప్పుడు సుఖధామము స్థాపన అవుతున్నదని మీకు తెలుసు. మనము శ్రీమతమనుసారము ఎంత పురుషార్థము చేస్తే అంత ఉన్నత పదవిని పొందుకుంటాము. ఇది బ్రహ్మ ఇచ్చిన మతము కాదు. ఇతడు కూడా పురుషార్థియే, వీరి పురుషార్థము ఉన్నతముగా ఉంది, కనుకనే లక్ష్మీ-నారాయణులుగా అవుతారు. కావున ఇతనిని పిల్లలైన మీరు అనుసరించాలి. శ్రీమతానుసారము నడుచుకోవాలి. మన్వతము పై కాదు. తమ ఆత్మ జ్యోతిని వెలిగించుకోవాలి. ఇప్పుడు దీపావళి వస్తుంది, సత్యయుగములో దీపావళి ఉండదు. కేవలము పట్టాభిషేకము జరుగుతుంది. ఇక ఆత్మలు సతోప్రధానమైపోతాయి. ఇప్పుడు జరుపుకుంటున్న దీపావళి అసత్యమైనది. బయట దీపాలను వెలిగిస్తారు, అక్కడైతే ప్రతి ఇంటిలో దీపము వెలిగి ఉంటుంది అనగా అందరి ఆత్మ సతోప్రధానముగా ఉంటుంది. 21 జన్మల వరకు జ్ఞానమనే నెయ్యి ఉంటుంది. తర్వాత మెల-మెల్లగా తగ్గిపోతూ ఇప్పుడు ప్రపంచమంతటి దీపము ఆరిపోయింది. ఇందులో కూడా ముఖ్యముగా భారతవాసుల దీపాలు, జనరల్ గా ప్రపంచములోని అందరి దీపాలు ఆరిపోయాయి. ఇప్పుడు అందరూ పాపాత్ములుగా ఉన్నారు, అందరిది వినాశ సమయము, అందరూ లెక్కాచారాలను సమాప్తము చేసుకోవాలి. మీరిప్పుడు ఉన్నత పదవి పొందుకొనుటకు పురుషార్థము చేయాలి, శ్రీమతానుసారము నడుచుకుంటేనే పొందుతారు. రావణ రాజ్యములో శివబాబా ఆజ్ఞను చాలా ఉల్లంఘించారు. ఇప్పుడు కూడా బాబా ఆజ్ఞనుసారము నడుచుకోకపోతే చాలా మోసపోతారు. మమ్ములను పావనముగా తయారు చేయమని వారినే పిలిచారు. కావున ఇప్పుడు తమ కష్టాన్ని చేసుకొనుటకు శివబాబా శ్రీమతమును అనుసరించాలి.

లేకపోతే చాలా అకస్మాదము జరుగుతుంది. శివబాబాను స్మృతి చేయకుంటే మనము సంపూర్ణ పావనులుగా తయారు కాలేమని కూడా మధురాతి మధురమైన పిల్లలకు తెలుసు. ఇన్ని సంవత్సరములైనా జ్ఞానమును ఎందుకు ధారణ చేయలేరు, బంగారు పాత్రలోనే ధారణ జరుగుతుంది. క్రొత్త-క్రొత్త పిల్లలు ఎంత బాగా సర్వీసు చేస్తారు, ఎంత తేడా ఉందో చూడండి. క్రొత్తవారు స్మృతి చేసినంత పాత పిల్లలు స్మృతి చేయరు. కొంతమంది శివబాబాకు చాలా మంచి ప్రియమైన పిల్లలు వస్తారు, ఎంత సర్వీసు చేస్తారు. శివబాబాకు ఆత్మను అర్చితము చేసినట్లు ఉంటారు. బలిహోరి అయినప్పుడు సర్వీసు కూడా ఎంత బాగా చేస్తారు, ఎంత ప్రియముగా, మధురముగా ఉంటారు. స్మృతియాత్ర చేయుట వలననే తండ్రికి సహాయోగము చేస్తారు. నన్ను స్మృతి చేస్తే మీరు పావనముగా తయారవుతారు అని తండ్రి చెప్తారు. మీరు వచ్చి మమ్ములను పావనముగా తయారు చేయమని పిలిచారు కావున నన్ను స్మృతి చేయమనే తండ్రి ఇప్పుడు చెప్తున్నారు. దేహ సంబంధములన్నీ త్యాగము చేయవలసి వస్తుంది. తండ్రి తప్ప మిత్ర సంబంధీకులు ఎవరూ గుర్తుకు రాకూడదు. అప్పుడే ఉన్నత పదవిని పొందుకుంటారు. స్మృతి చేయకుంటే ఉన్నత పదవిని పొందుకోలేరు. ఇది బాప్ దాదాకు తెలుసు, మీకు కూడా తెలుసు. క్రొత్త - క్రొత్త పిల్లలు వస్తారు, రోజు రోజుకు పరివర్తన అవుతూ ఉన్నామని గ్రహిస్తారు. శ్రీమతమనుసారముగా నడుచుకుంటేనే సరిదిద్దబడతారు. క్రోధము పైన కూడా పురుషార్థము చేస్తూ చేస్తూ విజయము పొందుతారు. చెడు గుణములను తీసి వేయమని తండ్రి కూడా తెలియజేస్తున్నారు. క్రోధము చాలా చెడ్డది. స్వయంను కాల్చుతుంది, ఇతరులను కూడా కాల్చుతుంది. దానిని కూడా తీసివేయాలి. పిల్లలు తండ్రి శ్రీమతానుసారము నడవకుంటే పదవి తగ్గిపోతుంది. జన్మ-జన్మలు, కల్మ-కల్మము నష్టపోతారు.

అది ధైర్య చదువు, ఇది ఆత్మిక చదువు - దీనిని ఆత్మిక తండ్రి చదివిస్తారని పిల్లలైన మీకు తెలుసు. అన్ని విధాలుగా సంభాషణ కూడా చేస్తూ ఉంటారు. వికారులెవ్వరూ లోపలకు రాలేరు. జబ్బులు వస్తే వికారులైన బంధుమిత్రులు చూడాలని వస్తారు, ఇది బాగుండదు, మనము కూడా ఇష్టపడరాదు. లేకపోతే చివరి సమయములో వారే గుర్తుకు వస్తారు. అప్పుడు వారు ఉన్నత పదవిని పొందుకోలేరు. ఎవ్వరూ గుర్తుకురాని విధముగా తండ్రి పురుషార్థము చేయిస్తారు. అంతేకాని మేము జబ్బుపడినాము, కావున బంధు-మిత్రులు మొదలైనవారు చూచేందుకు వచ్చారని అనరాదు. వారిని పిలిపించడము నిమయము కాదు. నిమానుసారము నడుచుకున్నప్పుడే సద్గతి లభిస్తుంది. లేకపోతే అనవసరముగా నష్టపోతారు. కాని తమోప్రధాన బుద్ధి గలవారు దీనిని అర్థము చేసుకోరు. ఈశ్వరుడు సలహా ఇచ్చినా పరివర్తన కారు. చాలా జాగ్రత్తగా నడుచుకోవాలి. ఇది అత్యంత పవిత్రమైన స్థానము. ఇక్కడ పతితులు ఉండలేరు. ఇతర సంబంధీకులందరూ గుర్తుంటే మరణించే సమయములో కూడా తప్పకుండా వారు గుర్తుకు వస్తారు. దేహభిమానములో వస్తే స్వయమునే నష్టపరచుకుంటారు. శిక్షలు అనుభవించుటకు నిమిత్తులౌతారు. శ్రీమతానుసారము నడవకుంటే చాలా దుర్గతి కలుగుతుంది. సర్వీసుకు యోగ్యులుగా కాలేరు. ఎంత తల కొట్టుకున్నా సర్వీసు చేయుటకు యోగ్యులుగా కాలేరు. ఉల్లంఘిస్తే రాతి బుది గలవారిగా అవుతారు. ఉన్నతమయ్యే బదులు దిగజారిపోతారు. పిల్లలు ఆజ్ఞాకారిగా తయారు కావాలని తండ్రి చెప్తారు.

లేకపోతే పదవీ భ్రష్టులౌతారు. లౌకిక తండ్రికి కూడా 4-5 మంది పిల్లలుంటారు, కాని వారిలో ఆజ్ఞాకారిగా ఉన్న పిల్లలనే తండ్రి ఇష్టపడ్డాడు. ఆజ్ఞాకారిగా లేనివారు దుఃఖమునే ఇస్తారు. మీకిప్పుడు చాలా గొప్పవారైన ఇద్దరు తండ్రులు లభించారు, వారి ఆనతిని(ఆజ్ఞను) ఉల్లంఘించరాదు. ఉల్లంఘించితే జన్మ-జన్మలు, కల్వ-కల్వము చాలా కనిష్ఠ పదవిని పొందుకుంటారు. చివరి సమయములో శివబాబా ఒక్కరే గుర్తుండే విధముగా పురుషార్థము చేయాలి. ప్రతి ఒక్కరు ఏ విధముగా పురుషార్థము చేస్తున్నది నేను తెలుసుకోగలను అని తండ్రి చెప్తారు. కొందరైతే చాలా తక్కువ స్పృతి చేస్తారు, ఇక తమ మిత్ర సంబంధీకులనే స్పృతి చేస్తూ ఉంటారు. అలాంటివారు అంత ఖుషీగా ఉండలేరు. ఉన్నత పదవిని పొందలేరు.

మీకైతే ప్రతి రోజూ సద్గురువారమే. బృహస్పతి రోజున కళాశాలకు వెళ్తారు. అది దైహిక విద్య, ఇది ఆత్మిక విద్య. శివబాబా మనకు తండ్రి-టీచరు-సద్గురువు అని మీకు తెలుసు. కావున వారి ఆదేశము ప్రకారము నడుచుకోవాలి, అప్పుడే ఉన్నత పదవిని పొందుతారు. పురుషార్థము చేయువారికి ఆంతరికములో చాలా ఖుషీ ఉంటుంది. అడిగే అవసరమే ఉండదు. ఖుషీగా ఉంటే ఇతరులను కూడా ఆనందపరిచే పురుషార్థము చేస్తారు. రాత్రింబవళ్ళు నోదలీలు ఎంత కష్టపడతారో చూడండి, ఎందుకనగా ఇది విచిత్రమైన జ్ఞానము కదా. బుద్ధిహీనత వలన కొంతమంది పిల్లలు ఎంతో నష్టపోతారని బాప్ దాదాకు జాలి కలుగుతుంది. దేహభిమానవశులై లోలోపలే చాలా కాలిపోతూ ఉంటారు. కోపము వచ్చినప్పుడు మానవులు రాగి (లోహము) వలె ఎర్రగా కాలిపోతూ ఉంటారు. క్రోధము మానవులను కాల్చేస్తుంది, కామము నలుపుగా చేసేస్తుంది. మోహము లేక లోభము వలన ఇంతగా కాలిపోరు. క్రోధములో కాలిపోతారు. క్రోధము అనే భూతము చాలా మందిలో ఉంది. ఎంతగా కొట్లాడుతారు. దీని వలన తమకు తామే నష్టపోతారు. నిరాకార తండ్రిని, సాకార తండ్రిని ఇద్దరినీ ఉల్లంఘిస్తారు. అలాంటివారిని కుపుత్రులు అని తండ్రి చెప్తారు. కష్టపడితే ఉన్నత పదవి పొందుతారు. కావున తమ కళ్యాణము కొరకు సంబంధములన్నీ మరచిపోవాలి. తండ్రిని తప్ప మరెవ్వరినీ స్పృతి చేయరాదు. ఇంటిలో ఉంటూ సంబంధీకులను చూస్తూ శివబాబాను స్పృతి చేయాలి. మీరు సంగమ యుగములో ఉన్నారు, ఇప్పుడు తమ క్రొత్త ఇంటిని, శాంతిధామమును స్పృతి చేయండి.

ఇది బేహద్ చదువు కదా, తండ్రి శిక్షణనిస్తారు, ఇందులో పిల్లలకే లాభముంది. కొంతమంది పిల్లలు తమ చెడు ప్రవర్తన వలన అనవసరముగా తమకు తామే నష్టపరచుకుంటారు. విశ్వ రాజ్యమును పొందుటకు పురుషార్థము చేస్తారు కాని మాయ రూపీ పిల్లి చెవిని కొరికేస్తుంది. జన్మించినప్పుడు మేము ఈ పదవిని పొందుకుంటామని చెప్తారు, కాని మాయ రూపీ పిల్లి పొందుకోనివ్వదు, అందువలన పదవీభ్రష్టులైపోతారు. మాయ చాలా జోరుగా యుద్ధము చేస్తుంది. మీరిక్కడకు రాజ్యము తీసుకొనుటకు వచ్చారు కాని మాయ గాభరా పెట్టుంది. పిల్లలు ఉన్నత పదవి పొందుకుంటే బాగుంటుందని, నాకు నింద తెచ్చేవారుగా తయారు కాకూడదని తండ్రి జాలిపడతారు. నన్ను నిందింపజేయువారుగా కాకండి. సద్గురువును నిందింపజేయువారు స్థానము పొందుకోలేరు. ఎవరి నింద? శివబాబాను నిందింపజేయరాదు. తండ్రికి నింద వచ్చే విధముగా నడుచుకోరాదు, ఇందులో అహంకారపు మాటే లేదు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అతిథికి పిల్లలకు అతిథికి తండ్రి నమస్కారం.

ధారణ కొరకు ముఖ్య సారము

1. స్వీయ కళ్యాణము కొరకు దేహ సంబంధములన్నిటిని మరచిపోవాలి. వారి పై ప్రీతినుంచరాదు. ఈశ్వరీయ మతమునే అనుసరించాలి. మన్వతమనుసారము నడుచుకోరాదు. చెడు సాంగత్యము నుండి రక్షించుకోవాలి. ఈశ్వరీయ సాంగత్యములో ఉండాలి.
2. క్రోధము చాలా చెడ్డది, ఇది స్వయమును కాల్చుతుంది, క్రోధమునకు వశమై ఆజ్ఞను ఉల్లంఘించరాదు. సంతోషంగా ఉండాలి, అందరినీ సంతోషపరిచే పురుషార్థము చేయాలి.

పరదానము:- “ పరమాత్మ జ్ఞానములోని నవీనత అయిన పవిత్రతను ధారణ చేయు సర్వ

ఆకర్షణ ముక్తి భవ ”

ఈ పరమాత్మ జ్ఞానములోని నూతనత్వమే పవిత్రత. అగ్ని-దూది(స్త్రి-పురుషులు) కలిసి ఉంటున్నా అగ్ని దూదిని అంటదు అని మీరు నషాతో చెప్తారు. పవిత్రత లేకుండా యోగీ లేక జ్ఞానీ ఆత్మగా కాలేరని మీరు ప్రపంచానికి ఛాలెంజి చేసి చెప్తారు. కనుక పవిత్రులు అనగా సంపూర్ణ ఆకర్షణముక్తులు, ఏ వ్యక్తి పై గాని సాధనాల పై గాని ఆకర్షణ ఉండరాదు. ఇటువంటి పవిత్రత ద్వారానే ప్రకృతిని పావనంగా చేయు సేవ చెయ్యగలరు.

సోగ్స్:- “ మీ జీవితానికి ముఖ్యమైన పునాది - “పవిత్రత” భూమిని వదిలినా ధర్మాన్ని

వదిలకండి ”